

«Союз-Евразия» — гэта новы інфармацыйны праект газеты «Звязда», які мы робім не толькі для чытачоў Беларусі, але і для грамадзян Расіі і Казахстана. Сёння мы прадстаўляем першы нумар новага дадатку, у якім спецыялісты, эксперты і журналісты аналізуюць дзейнасць Мытнага саюза і стварэнне Адзінай эканамічнай прасторы, падрыхтоўку да рэалізацыі дамоўленасцяў аб стварэнні Еўразійскага эканамічнага саюза.



Выдаецца
з 9 жніўня 1917 г.

4 ЛЮТАГА 2014 г.

АЎТОРАК

№ 20 (27630)

Кошт 1800 рублёў

Б Е Л А Р У С К А Я Г А З Е Т А

У СІЛІЧАХ «ЗАСКЕЙТБОРДЗІЛА»



**Носім
беларускае.
Самаробнае!**

СТАР.6

Курсы замежных валют,
устаноўленыя НБ РБ з 4.02.2014 г.

| | | | |
|-------------|-----|----------|---|
| Долар ЗША | 160 | 9650,00 | ▲ |
| Еўра | 120 | 13020,00 | ▲ |
| Рас. руб. | 100 | 274,00 | ▼ |
| Укр. грыўня | 100 | 1131,96 | ▼ |

ЛІЧБА ДНЯ
Br12 млн
535,6 тыс.

склала сярэднямесячная заробатная плата ў 2013 годзе работнікаў, занятых у дзейнасці, звязанай з вылічальнай тэхнікай (у снежні яна дасягнула Br15 млн 147 тыс.). Яны лідзіруюць па ўзроўні заробатнай платы ў краіне. Высокая сярэдня заробатная плата ў снежні мінулага года зафіксавана і па такіх відах эканамічнай дзейнасці, як паветраны транспарт — Br11 млн 54,3 тыс., вытворчасць коксу, нафтапрадуктаў і ядзерных матэрыялаў — Br10 млн 899,2 тыс., навуковыя даследаванні і распрацоўкі — Br10 млн 134,4 тыс., фінансавыя паслугі — Br10 млн 79,9 тыс. Максімальны тэмп росту рэальнай заробатнай платы ў 2013 годзе да ўзроўню 2012-га забяспечаны па такіх відах эканамічнай дзейнасці, як будаўніцтва (128,7%), аперацыі з нерухомай маёмасцю (128,1%), дзейнасць у галіне архітэктуры, інжынерныя паслугі (126%). У цэлым па прамысловасці рэальная заробатная плата ў 2013 годзе ўзрасла да ўзроўню 2012-га на 14,1%, у рабочых і служачых — на 15,7%.



Фота Анатоля КЛЕЩУКА

Нягледзячы на даволі сцюдзёнае надвор'е, у гарналыжным цэнтры «Сілічы» шмат ахвотных прамацаць «з ветрыкам» па хуткасных снегах трасах.

■ Напярэдадні

КНІГІ НА ЛЮБЫ ГУСТ

Гэты тыдзень у беларускай сталіцы можна ўпэўнена назваць кніжным. Бо з 5 па 9 лютага будзе праходзіць XXI Мінская міжнародная кніжная выстава-кірмаш.

Удзельнікі з 26 краін прыедуць у Беларусь, каб паказаць свае кніжныя навінкі. Сярод іх — Вялікабрытанія, Швецыя, Турцыя, Італія, Фінляндыя, Расія, Украіна і многія іншыя. Удзел у выставе прымае Пасольства Злучаных Штатаў Амерыкі. Усяго ж чакаецца каля 600 экспанентаў.

Аднак і Беларусь зможа прадставіць сябе даволі шырока. За 5 выставачных дзён удзельнікі з нашай краіны плануюць зладзіць ажно 160 (!) мерапрыемстваў. Пра гэта на сустрэчы з журналістамі паведаміла першы намеснік міністра інфармацыі Беларусі Лілія АНАНІЧ. Яна таксама адзначыла, што ў нашай краіне робіцца надзвычай шмат для падтрымкі нацыянальнага кнігавыдання і чытання наогул.

— Мы сёння сур'ёзна працуем над тым, каб падтрымаць беларускіх аўтараў, а таксама шмат увагі надаём нашай літаратурнай спадчыне. Да прыкладу, у выдавецтве «Мастацкая літаратура» выйшаў такі праект, як «Залатая калекцыя беларускай літаратуры», былі выдадзены творы нашага класіка Уладзіміра Караткевіча. Можна адзначыць, што летась на падтрымку нацыянальнага кнігавыдання было выдзелена толькі па лініі Міністэрства інфармацыі больш за 10 мільярдаў рублёў. Нашмат большая сума, каля 20 мільярдаў рублёў у бюджэце прадуладжана і на гэты год.

Лілія Ананіч таксама адзначыла, што не змяняецца колькасць пазіцый і па выданні кніг на беларускай мове: дзяржаўныя выдавецтвы летась выдалі 224 найменні кніг агульным тыражом каля 670 тыс. экзэмпляраў. Такім чынам, трэцяя частка кніг дзяржаўных выдавецтваў — на роднай мове.

Выдавецкі дом «Звязда» таксама падрыхтаваў цікавінкі для чытачоў і наведвальнікаў кніжнага кірмашу. Адбудзецца адкрыццё выставы «У пошуках страчанага: 10 год праекту», падвядзенне вынікаў кніжнага праекта «Сугучча сэрцаў». Будучы праведзены сумесныя акцыі з Саюзам мастакоў і Саюзам пісьменнікаў Беларусі. Адбудзецца творчыя сустрэчы з краязнаўцамі, даследчыкамі, пісьменнікамі.

Міжнародная кніжная выстава-кірмаш будзе працаваць у Нацыянальным выставачным цэнтры «БелЭкспа» да канца гэтага тыдня. Уваход, як заўсёды, вольны.

Ніна ШЧАРБАЧЭВІЧ.

■ Падтрымка

КОЛЬКАСЦЬ АТРЫМАЛЬНІКАЎ САЦЫЯЛЬНЫХ ПАСЛУГ РАСЦЕ

Сацыяльнымі паслугамі ў тым ці іншым выглядзе ў Беларусі карыстаюцца 1,7 млн чалавек — амаль кожны пяты жыхар краіны.

Менавіта столькі грамадзян стаяць на ўліку ў тэрытарыяльных цэнтрах сацыяльнага абслугоўвання насельніцтва (ТЦСАН) па стане на 1 студзеня гэтага года. Сярод іх — 127400 адзіночкі старых і 564,2 тысячы старых, якія пражываюць адзінока, 50 тысяч адзіночкі і адзінока пражываючых інвалідаў першай і другой групы, 68,1 тысячы шматдзетных і 114 тысяч няпоўных сем'яў, 22,7 тысячы сем'яў з дзецьмі-інвалідамі, 8,4 тысячы былых выхаванцаў інтэрнатных устаноў, апякунскіх, прыёмных сем'яў, а таксама 7,7 тысячы чалавек, якія вызваліліся з месцаў пазбаўлення волі.

Сацыяльныя паслугі грамадзянам і сем'ям, якія знаходзяцца ў цяжкай жыццёвай сітуацыі, у нашай краіне прадастаўляюць 146 ТЦСАН.

Адзін з самых запатрабаваных на сёння відаў сацпаслуг — сацыяльна-бытавыя паслугі на даму, якія прадастаўляюцца амаль 90 тысячам чалавек — непрацаздольным пажылым людзям і інвалідам. У гэтыя паслугі ўваходзіць набыццё і дастаўка прадуктаў харчавання, медыкаментаў і тавараў першай неабходнасці, афармленне дакументаў для аказання матэрыяльнай дапамогі, аплата камунальных паслуг.

Як адзначылі ў Мінпрацы і сацбароны, большасць атрымальнікаў на-

НАША ДАВЕДКА

ТЦСАН аказвае паслугі на даму на наступных умовах:

- бясплатна — непрацаздольным малазабяспечаным адзіночкім грамадзянам;
- на умовах частковай аплаты (60% тaryфу на сацыяльныя паслугі) — адзіночкім непрацаздольным грамадзянам, сярэднедушавы даход якіх не перавышае 200 працэнтаў бюджэту пражыткавага мінімуму (БПМ);
- на умовах поўнай аплаты — непрацаздольным грамадзянам, якія маюць працаздольных дзяцей.

домнай сацыяльнай дапамогі — вяскоўцы, бо ў вёсцы менш развіта сацыяльная інфраструктура, пажылыя людзі маюць патрэбу ў старонняй дапамозе, каб абагрэць жыллё, прынесці ў хату ваду і вырашыць іншыя бытавыя праблемы.

Спецыялісты прагназуюць, што патрэба ў надомнай сацыяльнай дапамозе будзе толькі ўзрастаць: у краіне павялічваецца працягласць жыцця, а значыць, расце і колькасць пажылых людзей, якія маюць патрэбу ў дапамозе, у тым ліку адзіночкім.

Калі ж пажылому адзінокаму чалавеку патрэбен пастаянны догляд, яго могуць уладкаваць у аддзяленне кругласутачнага знаходжання для грамадзян пажылога ўзросту і інвалідаў. У краіне ў структуры ТЦСАН функцыянуюць 59 такіх аддзяленняў, у якіх 2114 месцаў.

Святлана БУСЬКО.

